

॥ ఓం నమో వేంకటేశాయ ॥

10.06.23 శుక్రవారము(148వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహాస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంధి సత్యకిషోర్ శబ్దై గాలితే ప్రారంభం

అథ శ్రీగారుడే మహాపురాణే జీవస్య శభాశుభ గతినిరూపణం నామ షట్చత్వారింశో2ధ్యాయః |

తార్క్ష్య ఉవాచ

సుకృతస్య ప్రభావేణ స్వర్గో నానావిధో నృణామ్ |

భోగాః సౌఖ్యాని రూపఞ్చ బలం వృద్ధిః పరాక్రమః ॥ 46-01 ॥

సత్యం పుణ్యవతాం దేవ జాయతే2త్ర పరత్ర చ |

సత్యం సత్యం పునఃసత్యం వేదవాక్యం న చాన్యథా ॥ 46-02 ॥

ధర్మో జయతి నాధర్మః సత్యం జయతే నాన్యతమ్ |

క్షమా జయతి న క్రోధో విష్ణుర్జయతి నాసురః ॥ 46-03 ॥

తద్వత్సత్యం మయా జ్ఞాతం సుకృతాచ్ఛోభనం భవేత్ ।
యథోత్కృష్టతమం పుణ్యం తథోత్కృష్టతరో నరః ॥ 46-04 ॥

ఏవన్తు శ్రోతుమిచ్ఛామి జాయంతే పాపినో యథా ।
యేన కర్మవిపాకేన యథానియమభాగ్భవేత్ ॥ 46-05 ॥

యాం యాం యోనిమవాప్నోతి యథా పూపశ్చ జాయతే ।
తస్మైవద సురశ్రేష్ఠ సమాసేనాపి కాంక్షితమ్ ॥ 46-06 ॥

శ్రీకృష్ణ ఉవాచ

శుభాశుభఫలైస్తార్క్ష్య భుక్తభోగా నరాస్త్విహ ।
జాయంతే లక్షణైర్వైస్తు తాని మే శృణు కాశ్యప ॥ 46-07 ॥

గురురాత్మవతాం శాస్తా రాజా శాస్తా దురాత్మనామ్ ।
ఇహ ప్రచ్ఛన్నపాపానాం శాస్తా వైవస్వతో యమః ॥ 46-08 ॥

ప్రాయశ్చిత్తేష్వచీర్ణేషు యమలోకా హ్యనేకధా ।
యాతనాభిర్విముక్తా యే యాంతితే జీవసంతతిమ్ ॥ 46-09 ॥

గత్వా మానుషభావేతు పాపచిహ్నా భవంతి తే ।
తాన్యహం తవచిహ్నాని కథయిష్యే ఖగోత్తమ ॥ 46-10 ॥

సోధ్వా వై యాతనాః సర్వా గత్వా వైవస్వతక్షయమ్ ।
నిస్తీర్ణయాతనాస్తేతు లోకమాయాంతి చిహ్నితాః ॥ 46-11 ॥

గద్గదో2న్వతవాదీ స్యాన్మాకశ్చైవ గవాన్వతే ।
బ్రహ్మహా జాయతే కుష్ఠీ శ్యావదంతశ్చ మద్యపః ॥ 46-12 ॥

కునఖీ స్వర్ణహరణాద్దుశ్చర్మా గురుతల్పగః ।
సంయోగీ హీనయోనిః స్యాద్దరిద్రో2దత్తదానతః ॥ 46-13 ॥

అయాజ్య యాజకో యాతి గ్రామసూకరతాం ద్విజః ।
ఖరో వై బహుయాజీ స్యాత్ కాకో నిర్మంత్రభోజనాత్ ॥ 46-14 ॥

అపరీక్షిత భోక్తారో వ్యాఘ్రాః స్యుర్నిర్జనే వనే ।
బహుతర్జకో మార్జారః ఖద్యోతః కక్షదాహకః ॥ 46-15 ॥

- పాత్రే విద్యాప్రదాతాచ బలీవర్దో భవేత్తు సః ।
అన్నం పర్యుషితం విప్రే ప్రదదత్ కుక్కురో భవేత్ ॥ 46-16 ॥
- మాతృర్యాదపి జాత్యంధో జన్మాంధః పుస్తకం హరన్ ।
ఫలాన్యాహారతోఽపత్యం మ్రియతే నాత్ర సంశయః ॥ 46-17 ॥
- మృతో వానరతాం యాతి తన్ముఖో గండవాన్భవేత్ ।
అదత్త్వా భక్ష్యమన్నాతి అనపత్యో భవేత్తు సః ॥ 46-18 ॥
- హరన్వస్త్రం భవేద్గోధా గరదః పవనాశనః ।
ప్రవజ్యాగమనాద్రాజన్ భవేన్మరుపిశాచకః ॥ 46-19 ॥
- చాతకో జలహర్తా స్యాద్దాన్యహర్తా చ మూషిక ।
అప్రాప్తయకావనాం సేవన్ భవేత్సర్ప ఇతిశ్రుతిః ॥ 46-20 ॥
- గురుదారాభిలాషీ చ కృకలాసో భవేద్దువమ్ ।
జలప్రప్రవణం యస్తు భింద్యాన్మత్స్యో భవేన్నరః ॥ 46-21 ॥
- అవిక్రేయ క్రయాచ్చైవ బకో గృధ్రో భవేన్నరః ।
అయోనిగో వృకో హి స్యాదులూకః క్రయవంచనాత్ ॥ 46-22 ॥
- మృతస్త్వేకాదశాహేతు భుంజానశ్చాభి జాయతే ।
ప్రతిశ్రుత్య ద్విజేభ్యోఽర్థ మదదజ్జంబుకో భవేత్ ॥ 46-23 ॥
- రాజ్ఞీం గత్వా భవేద్దంష్ట్రీ తస్కరో విడ్వరాహకః ।
శారివా ఫలవిక్రేతా వృషశ్చ వృషలీపతిః ॥ 46-24 ॥
- మూర్ఖారోఽగ్నిం పదా స్పృష్ట్వా రోగవాన్పరమాంసభుక్ ।
ఉదక్యాగమనాత్ షణ్డో దుర్గంధశ్చ సుగంధహృత్ ॥ 46-25 ॥
- యద్వా తద్వాపి పారక్యం స్వల్పం వా హారతే బహు ।
హృత్వా వై యోనిమాస్నోతి తిరశ్చాం నాత్ర సంశయః ॥ 46-26 ॥
- ఏవమాదీని చిహ్నాని అన్యాన్యపి ఖగేశ్వర ।
స్వకర్మ వితతాన్యేవ దృశ్యంతే యైస్తు మానవైః ॥ 46-27 ॥
- ఏవం దుష్కృత కర్మా హి భుక్త్వా చ నరకాన్ క్రయాత్ ।
జాయతే కర్మ శేషణ ఉక్తాస్వేతాసు యోనిషు ॥ 46-28 ॥

తతో జన్మశతం మర్త్యే సర్వజంతుషు కాశ్యప ।
జాయతే నాత్రసందేహః సమీభూతే శుభాశుభే ॥ 46-29 ॥

స్త్రీ పుంసయోః ప్రసంగేన నిరుద్ధే శుక్రశోణితే ।
సముపేతః పంచభూతైర్జాయతే పాంచభౌతికః ॥ 46-30 ॥

ఇంద్రియాణి మనః ప్రాణా జ్ఞానమాయుః సుఖం ధృతిః ।
ధారణా ప్రేరణం దుఃఖం మిథ్యాహంకార ఏవ చ ॥ 46-31 ॥

ప్రయతాకృతి వర్ణస్తు రాగద్వేషా భవాభవౌ ।
తస్యేద మాతృనః సర్వమనాదేరాది మిచ్ఛతః ॥ 46-32 ॥

స్వకర్మబద్ధస్యతదా గర్భవృద్ధిర్భవేదితి ।
పురా యథా మయా ప్రోక్తం తవజంతోర్హి లక్షణమ్ ॥ 46-33 ॥

ఏవం ప్రవర్తితం చక్రం భూతగ్రామే చతుర్విధే ।
సముత్పత్తిర్వినాశశ్చ జాయతే తార్క్ష్య దేహినామ్ ॥ 46-34 ॥

స్వధర్మేణైవోర్ష్యగతిరధర్మేణాప్యధోగతిః ।
జాయతే సర్వవర్ణాణాం స్వధర్మచలనాత్ ఖగ ॥ 46-35 ॥

దేవత్వే మానుషత్వే చ దానభోగాదికాః క్రియాః ।
యా దృశ్యంతే వైనతేయ తత్సర్వం కర్మజం ఫలమ్ ॥ 46-36 ॥

అకర్మవిహతే ఘోరే కామక్రోధార్జితేశుభే ।
పతేద్వై నరకే భూయో తస్యోత్తారో న విద్యతే ॥ 46-37 ॥

ఇతి శ్రీగారుడే మహాపురాణే జీవస్య శభాశుభ గతినిరూపణం నామ షట్చత్వారింశో2ధ్యాయః ।

శ్లోక పాఠాయణం :- శ్రీ రెడ్డి కుమారస్వామి శర్మ గాలిచే ప్రారంభ
విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః
సన్న్యాసీ చైవ సన్నాయాసశ్చతురాశ్రమ ఏవ చ ।
బ్రహ్మచారీ గృహస్థశ్చ వానప్రస్థశ్చ భిక్షుకః ॥ 15-121 ॥

- బ్రాహ్మణః క్షత్రియో వైశ్యః శూద్రో వర్ణస్తథైవ చ ।
 శీలదః శీలసంపన్నో దుఃశీలపరివర్జితః ॥ 15-122 ॥
- మోక్షో2ధ్యాత్మసమావిష్టః స్తుతిః స్తోతా చ పూజకః ।
 పూజ్యో వాక్కురణం చైవ వాచ్యం చైవ తు వాచకః ॥ 15-123 ॥
- వేత్తా వ్యాకరణం చైవ వాక్యం చైవ చ వాక్యవిత్ ।
 వాక్యగమ్యస్తీర్ణవాసీ తీర్ణస్తీర్ణో చ తీర్ణవిత్ ॥ 15-124 ॥
- తీర్ణాదిభూతః సాంఖ్యశ్చ నిరుక్తం త్వధిదైవతం ।
 ప్రణవః ప్రణవేశశ్చ ప్రణవేన ప్రవందితః ॥ 15-125 ॥
- ప్రణవేన చ లక్ష్కో వై గాయత్రీ చ గదాధరః ।
 శాలగ్రామనివాసీ చ శాలగ్రామస్తథైవ చ ॥ 15-126 ॥
- జలశాయీ యోగశాయీ శేషశాయీ కుశేశయః ।
 మహీభర్తా చ కార్యం చకారణం పృథివీధరః ॥ 15-127 ॥
- ప్రజాపతిః శాశ్వతశ్చ కామ్యః కామయితా విరాట్ ।
 సమ్రూట్పూషా తథా స్వర్గో రథస్థః సారథిర్బలం ॥ 15-128 ॥
- ధనీ ధనప్రదో ధన్యో యాదవానాం హితే రతః ।
 అర్జునస్య ప్రియశ్చైవ హ్యర్జునో భీమ ఏవ చ ॥ 15-129 ॥
- పరాక్రమో దుర్విసహః సర్వశాస్త్రవిశారదః ।
 సారస్వతో మహాభీష్మః పారిజాతహరస్తథా ॥ 15-130 ॥
- అమృతస్య ప్రదాతా చ క్షీరోదః క్షీరమేవ చ ।
 ఇంద్రాత్మజస్తస్య గోప్తా గోవర్ధనధరస్తథా ॥ 15-131 ॥
- కంసస్య నాశనస్తద్వద్ధస్తిపో హస్తినాశనః ।
 శిపివిష్టః ప్రసన్నశ్చ సర్వలోకార్తినాశనః ॥ 15-132 ॥
- ముద్రో ముద్రా కరశ్చైవ సర్వముద్రావివర్జితః ।
 దేహీ దేహాస్థితశ్చైవ దేహస్య చ నియామకః ॥ 15-133 ॥
- శ్రోత్రా శ్రోత్రనియంతా చ శ్రోతవ్యః శ్రవణం తథా ।
 త్వక్స్థితశ్చ స్పర్శయిత్వా స్పృశ్యం చ స్పర్శనం తథా ॥ 15-134 ॥

చక్షుః స్తో రూపద్రష్టా చ నియంతా చక్షుషస్తథా ।
 దృశ్యం చైవతు జిహ్వోస్తో రసజ్జశ్చ నియామకః ॥ 15-135 ॥

ఘ్రాణస్తో ఘ్రాణకృద్ఘ్రాతా ఘ్రాణేంద్రియనియామకః ।
 వాక్తో వక్తా చ వక్తవ్యో వచనం వాఙ్మియామకః ॥ 15-136 ॥

ప్రాణిస్థః శిల్ప కృచ్ఛిలో హస్తయోశ్చ నియామకః ।
 పదవ్యజ్ఞైవ గంతా చ గంతవ్యం గమనం తథా॥ 15-137 ॥

నియంతా పాదయోజ్ఞైవ పాద్యభాక్చ విసర్గకృత్ ।
 విసర్గస్య నియంతా చ హ్యుపస్థస్థః సుఖం తథా॥ 15-138 ॥

ఉపస్థస్య నియంతా చ తదానందకరశ్చ హా ।
 శత్రుఘ్నః కార్తవీర్యశ్చ దత్తాత్రేయస్తథైవ చ॥ 15-139 ॥

అలర్కస్య హితజ్ఞైవ కార్తవీర్యనికృంతనః ।
 కాలనేమిర్మహానేమిర్మేఘో మేఘపతిస్తథా ॥ 15-140 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,
 శ్రీకృష్ణార్జున సంవాదే, విఘ్నరూప చర్చనయోగే, ఏకాదశోధ్యాయే, శ్లోకాః ॥

॥ శ్రీ భగవంతువోచ ॥
 కాలోఽస్మి లోకక్షయకృత్ప్రవృద్ధః లోకాన్ సమాహర్తుమిహ ప్రవృత్తః ।
 ఋతేఽపి త్వాం న భవిష్యంతి సర్వేయేఽవస్థితాః ప్రత్యనీకేషు యోధాః ॥ 11-32 ॥

తస్మాత్ప్రముత్తిష్ఠ యశో లభస్వజిత్వా శత్రూన్ భుంక్ష్య రాజ్యం సమృద్ధం ।
 మయైవైతే నిహతాః పూర్వమేవనిమిత్తమాత్రం భవ సవ్యసాచిన్ ॥ 11-33 ॥

ద్రోణం చ భీష్మం చ జయద్రథం చకర్ణం తథాన్యానపి యోధవీరాన్ ।
మయా హతాంస్త్యం జహి మా వ్యధిస్యాఃయుధ్యస్వ జేతాసి రణే సపత్నాన్ ॥ 11-34 ॥

॥ సంజయ ఉవోచ ॥
ఏతచ్ఛ్రుత్వా వచనం కేశవస్య కృతాంజలిర్వేషమానః కిరీటీ ।
నమస్కృత్వా భూయ ఏవాహ కృష్ణంసగద్గదం భీతభీతః ప్రణమ్య ॥ 11-35 ॥

॥ అర్జున ఉవోచ ॥
స్థానే హృషీకేశ తవ ప్రకీర్త్యాజగత్ప్రహృష్యత్యనురజ్యతే చ ।
రక్షాంసి భీతాని దిశో ద్రవంతి సర్వే నమస్యంతి చ సిద్ధసంఘాః ॥ 11-36 ॥

కస్మాచ్ఛ తే న నమేరన్మహాత్మన్గరీయసే బ్రహ్మణోఽప్యాదికరైః ।
అనంత దేవేశ జగన్నివాసత్వమక్షరం సదసత్ తత్పరం యత్ ॥ 11-37 ॥

త్వమాదిదేవః పురుషః పురాణఃత్వమస్య విశ్వస్య పరం నిధానం ।
వేత్తాసి వేద్యం చ పరం చ ధామత్వయా తతం విశ్వమనంతరూప ॥ 11-38 ॥

వాయుర్యమోఽగ్నిర్వరుణశ్శశాంకః ప్రజాపతిస్త్యం ప్రపితామహశ్చ ।
నమో నమస్తేఽస్తు సహస్రకృత్యఃపునశ్చ భూయోఽపి నమో నమస్తే ॥ 11-39 ॥

నమః పురస్తాదథ పృష్ఠతస్తేనమోఽస్తు తే సర్వత ఏవ సర్వ ।
అనంతవీర్యామితవిక్రమస్త్యం సర్వం సమాప్నోషి తతోఽసి సర్వః ॥ 11-40 ॥

సఖేతి మత్వా ప్రసభం యదుక్తంహే కృష్ణ హే యాదవ హే సఖేతి ।
అజానతా మహిమానం తవేదంమయా ప్రమాదాత్ప్రణయేన వాపి ॥ 11-41 ॥

యచ్ఛావహాసార్థమసత్కృతోఽసివిహారశయ్యాసనభోజనేషు ।
ఏకోఽథవాప్యచ్యుత తత్సమక్షంతత్క్షామయే త్వామహమప్రమేయం ॥ 11-42 ॥

పితాసి లోకస్య చరాచరస్యత్వమస్య పూజ్యశ్చ గురుర్గరీయాన్ ।
న త్వత్సమోఽస్త్యభ్యధికః కుతోఽన్యఃలోకత్రయేఽప్యప్రతిమప్రభావ ॥ 11-43 ॥

తస్మాత్ప్రణమ్య ప్రణిధాయ కాయం ప్రసాదయే త్వామహమీశమీడ్యం ।
పితేవ పుత్రస్య సఖేవ సఖ్యుః ప్రియః ప్రియాయార్హసి దేవ సోఽఘం ॥ 11-44 ॥

అదృష్టపూర్వం హృషితోఽస్మి దృష్ట్వాభయేన చ ప్రవ్యధితం మనో మే ।
తదేవ మే దర్శయ దేవ రూపం ప్రసీద దేవేశ జగన్నివాస ॥ 11-45 ॥

కిరీటినం గదినం చక్రహస్తం ఇచ్ఛామి త్వాం ద్రష్టుమహం తదైవ ।
తేనైవ రూపేణ చతుర్భుజేన సహస్రబాహుల భవ విశ్వమూర్తే ॥ 11-46 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రాహ్మణ్యోద్దేశ్యం, యోగశాస్త్రే,
శ్రీకృష్ణార్జున సంవాదే, విశ్వరూప చర్చనయోగే, ఏకాదశోద్ధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ